



MALTA

QORTI CIVILI

PRIM' AWLA

ONOR. IMHALLEF

ANTHONY ELLUL

Seduta tal-25 ta' Marzu, 2015

Citazzjoni Numru. 1113/2006/1

Miriam Cremona u Joseph Muscat Manduca u b'digriet tat-22 ta' Jannar 2003 l-kawza komplet mill-attrici u Maria Marlene Farley Hills wara l-mewt tal-attur l-iehor

Vs

Eucharist Bajada u martu Diana Bajada u b'digriet tat-28 ta' Ottubru 2010 gew imsejhin fil-kawza Desmond Mizzi personalment u Mizzi Antiques Limited

Kwistjoni.

Wara s-sentenza preliminari tal-15 ta' Novembru 2013 (fol. 337) u s-sentenza tal-Qorti tal-Appell tal-5 ta' Dicembru 2014¹, fadal li tinghata sentenza dwar it-tieni u tielet talbiet tal-atturi, u l-hlas li l-atturi ghandhom jaghmlu lill-konvenuti konjugi Bajada fit-termini tal-Artikolu 559 tal-Kodici Civili, li jipprovdi:-

"Izda, dak li jkun tilef il-ħaġa, jew li jkun ġie misruq minnha, jista' jitlobha lura billi jindennizza lill-pussessur".

Il-kaz jitratta dwar medja antika. L-atturi ghamlu kawza kontra l-konjugi Bajada, li huma l-pussessuri tal-mejda, sabiex tinghata lura lilhom ghaliex isostnu li hi proprjeta taghom u kienet insterqitilhom. B'sentenza tal-15 ta' Novembru 2013 il-qorti ddikjarat li l-mejda hi tal-atturi u kkonkludiet li l-konvenuti Bajada kienu in *buona fede* meta akkwistawha minghand Mizzi Antiques Limited.

Il-qorti semgħet it-trattazzjoni tad-difensuri tal-atturi u tal-kumpannija msejha fil-kawza, rat in-nota ta' sottomissjonijiet li pprezentaw il-partijiet u reggħet rat l-atti.

Konsiderazzjonijiet.

Il-qorti rat in-nota ta' sottomissjonijiet tal-konjugi Bajada (20.2.2015) u tal-atturi (12.3.2015).

Provvediment simili għall-Artikolu 559 tal-Kodici Civili kien l-Artikolu 708 tal-Kodici Civili Taljan tal-1865, li kien jipprovdi:-

*"Colui pero' che ha smarrita la cosa o che ne fu derubato, puo' ripeterla da quello presso cui la trova, salvo a questo il regresso **per indennita' contro colui dal quale l'ha ricevuta**".*

Provvediment li ma nsibuhx fil-Kodici Civili Taljan tal-1942². L-Artikolu 2276 tal-Kodici Civili Franciz jipprovdi:-

¹ F'dik is-sentenza l-qorti caħdet l-appell tal-konvenuti Bajada u ma qesitx l-appell ta' Mizzi Antiques Limited gialadarba ma kenitx talbet il-permess ta' din il-qorti biex tappella.

² L-Artikolu 1153 tal-Kodici Civili Taljan attwali jipprovdi: *"Colui al quale sono alienati beni mobili da parti di chi non ne e' proprietario, ne acquista la proprieta', purché sia in buona fede al momento della consegna e sussista un titolo idoneo al trasferimento della proprieta'.*
La proprieta' si acquista libera da diritti altrui sulla cosa, se questi non risultano dal titolo e vi e' la buona fede dell'acquirenti.

"Nevertheless, the person who has lost or from whom an asset has been stolen, may claim it during three years, from the day of the loss or theft, against the one in whose hands he finds it, subject to the remedy of the latter against the one from whom he holds it"³.

Id-differenza bejn l-Artikolu 559 tal-Kodici Civili Malti u l-Artikolu 708 tal-Kodici Civili Taljan hu li skond il-ligi Taljana l-indenniz kellu jintalab minghand min l-akkwiredent, fil-kaz in ezami l-konjugi Bajada, ircieva l-mobbli.

Il-konjugi Bajada jsostnu li gialadarba l-atturi ddikjaraw li l-mejda tiswa €93,174.85⁴, allura dan ghandu jkun l-ammont li l-atturi ghandhom ihallsuhom. Fin-nota ta' sottomissjonijet qalu:-

"9. Illi in kwantu l-ligi titkellem minn indenniz, m'ghandux ikun hemm dubju li l-valur li ghandu jittiehed in konsiderazzjoni huwa dak fil-mument li l-Qorti taghti lok ghar-rivendika mitluba".

Da parti taghom il-konvenuti ghamlu riferenza ghal dak li qal il-gurista Ricci:

*"il terzo di buona fede non puo' impedire al proprietario di reclamare la cosa da lui smarrita o derubatagli, **ma puo' costringerlo soltanto a pagare il prezzo che gli e' costata, ove intenda riaverla**. Da cio' si deduce, che il terzo acquirente in buona fede di una cosa smarrita o sottratta la fa sua, ma' e' costretto a cederla al proprietario che la smarri, o che ne fu derubato, allo stesso prezzo che a lui e' costata, ove questi lo voglia"*(Diritto Civile, Possesso, pagina 260 §140).

Pero' hawnhekk Ricci kien qieghead jikkummenta dwar l-Artikolu 709 tal-Kodici Civili Taljan, li kien jipprovdi:-

*"Se pero' l'attuale possessore della cosa sottratta o smarrita l'ha comprata in una fiera o in un mercato, ovvero all'occasione di una vendita pubblica, o da un commerciante che faccia pubblico spaccio di simili oggetti, il proprietario non puo' ottenere la restituzione della cosa sua, **se non rimborsando il possessore del prezzo che glie e' costata**".*

Provvediment li m'ghandniex bhalu fil-Kodici Civili Malti.

Ir-riferenza ghal-ligi Franciza (Artikolu 2280⁵) m'hijjex flokha ghaliex f'dak il provvediment jinghad espressament li s-sid ghandu jhallas lura l-prezz li t-terz in

Nello stesso modo si acquistano I diritti di usufrutto, di uso e di pegno".

³ *"En fait de meubles, la possession vaut titre.*

*Néanmoins, celui qui a perdu ou auquel il a été volé une chose peut la revendiquer pendant trois ans à compter du jour de la perte ou du vol, contre celui dans les mains duquel il la trouve ; **sauf à celui-ci son recours contre celui duquel il la tient**".*

⁴ Ara per ezempju mandat ta' sekwestru **M. Cremona et vs Eucharist Bajada et** (1791/06) [fol. 143], kif ukoll ittra datata 17 ta' Jannar 2003 li l-atturi baghatu lill-pulizija fejn iddikjaraw li l-mejda, oggett ta' din il-kawza, ghandha valur ta' Lm40,000 [item 9] (fol. 114).

bona fede hallas meta xtara l-oggett. Provediment identiku ghall-Artikolu 709 tal-Kodici Civili Taljan.

Il-qorti hi tal-fehma li l-Artikolu 559 ghandu jigi nterpretat fis-sens li l-indenniz ghandu jkun il-hlas lura tal-prezz li hallas il-pussessur in *buona fede*. Hekk ukoll ghandu dritt per ezempju ghall-ispejjez li jkun ghamel sabiex jirrestawra jew jikkonserva l-oggett. Fil-fehma tal-qorti l-ligi ghandha tigi nterpretata b'mod li l-patrimonju tal-akkwirent ma jsofriex telf filwaqt li l-pussessur jerga' jitqiegħed fl-istess posizzjoni li kien qabel nġhata l-pussess tal-mobbli. Ma tkunx gustizzja li r-rivendikant jigi kostrett iħallas għall-apprezzament fil-valur tal-mobbli. Kieku jkun mod iehor ifisser li d-derubat qiegħed jinkorri t-telf kollu hu, meta dan m'ħuwiex dak li riedet il-ligi. Dan apparti li l-atturi m'ħumiex jixtru lura l-mejda mingħand il-konvenuti izda jirrivendikaw lura hwejjighom mingħand il-konjugi Bajada li huma l-pussessuri (ara **C. Petroni proprio et nomine vs J. Fenech** deciza mill-Prim'Awla fil-15 ta' Jannar 1957, Volum XLI.ii.828). Għallinqas fil-konfront tas-sid, il-halliel li jbiegħ oggett misruq kull ma jkun qiegħed jagħti huwa l-pussess u mhux il-proprietarju tal-oggett. Fil-fatt l-Artikolu 559 tal-Kodici Civili jipprovdi li s-sid jista' jitlob lura l-oggett mingħand **il-pussessur**. Is-sid ma jipprocedix biex jinhall il-bejgħ izda biex jirrivendika lura l-oggett mingħand il-pussessur.

Fis-sentenza tal-15 ta' Novembru 2013 il-qorti diga' kkonkludiet li l-konjugi Bajada xtraw il-mejda għas-somma ta' Lm6,000 (€13,976.24). Dan hu l-indennizz dovut lill-konjugi Bajada, u b'hekk jitqiegħdu fil-posizzjoni li kienu qabel hadu l-pussess tal-mejda. Imghax m'ħuwiex dovut meqjus ukoll li l-mejda kienet fil-pussess tal-konvenuti Bajada.

Għal dawn il-motivi l-qorti tiddeciedi t-tieni u t-tielet talbiet billi:

- 1. Tikkundanna lill-konvenuti Bajada sabiex jagħtu lura lill-atturi l-mejda oggett tal-kawza, u dan fi zmien tletin (30) gurnata mil-lum diment li kontestwalment l-atturi jħallsu lill-konvenuti Bajada s-somma ta' tlettax-il elf disa' mija u sitta u sebghin ewro u erbgha u ghoxrin centezmu (€13,976.24).**
- 2. Fin-nuqqas tawtorizza lill-atturi sabiex jieħdu lura l-mejda bl-assistenza ta' ufficjal ezekuttiv tal-qorti b'dan li kontestwalment l-atturi jħallsu lill-konvenuti Bajada s-somma ta' tlettax-il elf disa' mija u sitta u sebghin ewro u erbgha u ghoxrin centezmu (€13,976.24). Jekk dakinhar il-konjugi Bajada ma jipprezentawx ruħhom biex jieħdu l-flus jew jirrifjutaw, l-atturi għandhom jiddepozitaw is-somma fuq imsemmija fir-Registru tal-Qorti favur il-konvenuti Bajada⁶.**

Spejjez a karigu tal-konjugi Bajada b'dan li Mizzi Antiques Limited għandha tagħmel tajjeb għall-ispejjez tagħha.

⁵ "Se il possessore attuale della cosa rubata o smarrita l'ha comperata in una fiera o in un mercato o in una vendita pubblica, o da un commerciante che venda simili oggetti, il proprietario non puo' farsela restituire **se non rimborsando** il possessore **del prezzo che gli e' costata**".

⁶ Spejjez tac-cedola ta' depozitu jkunu a karigu tal-konvenuti Bajada.

< Sentenza Finali >

-----TMIEM-----